

పెద్ద కథ

నేనేమి చేశాను!

రంధి సోమరాజు

నారాయణరావు బండి అందడే మోనని, స్టేషనుకి చాడావిడిగా నడుస్తున్నాడు. నడుస్తున్నప్పుడు కూడా అతని తలలో ఆలోచనలు నడుస్తూనే ఉన్నాయి. ఈ విషయంలో కొంచెం జాగ్రత్తగా ఉండమని వెసుకనుంచి ఒక రిక్షా హెచ్చరిక చేసి మరీ ముందుకు సాగిపోయింది. అప్పుడే ప్రక్కనుంచి ఒక కారు రంధిమని దూసుకుంటూ ముందుకు పోయింది. అప్పటికీ అతను బాటకొక ప్రక్కనుంచే నడుస్తున్నాడు. ఎంత ఒదిగి నడుస్తున్నా ఇంకా తప్పుకో, తప్పుకో అని ఏవేవో వాహనాలు ఆరుస్తూనే ఉన్నాయి. ఈ వాహనాల కెందుకింత చాడావిడో నారాయణరావు కర్ణంకాలేదు. “ఈ లోకంలోంచే తప్పుకోబాబూ. ఎందుకు మాకీ అడ్డం” అన్నట్లుగా ఉంది వాటి నడక. ఈ ఆలోచన రాగానే అతని ఎడమమిలి కుమిలి ఏడ్చింది. ఏమిటి ఒదిగి ఒదిగి నడవటమని పించించింది. ఇంట్లో భార్యకా ఒదిగి ఉండాలి. బయట యజమానికా అణిగి ఉండాలి. వీధిలో అడ్డమైన వాళ్ళకా తలవంచాలి, “ఛీ...ఏంబ్రతుకు?” అనుకున్నాడు.

ఎండ ఫేల్లన విరగ కాస్తూంది. తారురోడ్డు కుతకుత ఉడుకుతూంది. కూల్ డ్రింక్ షాపుల్లో గ్లాసుల కెంతో కరువుగా ఉంది. చెమటలు గ్రక్కుతూ రిక్షావాడు జీవితాన్ని ఆ ఎత్తుమీదికి ఈసురోమని లాగుతున్నాడు.

అప్పుడే నారాయణరావు వీపుమీద ఛెక్కున ఎవ్వరో ఓ చరుపు చరిచారు. నారాయణరావు నిస్త్రోణగా నిలబడి పోయాడు. ‘అబ్బా!’ అనుకుంది అతని మనసు. బాధగా ‘నే నెవ్వరి కేం చేశాను.’ అనుకుంటూ అతని ఎడ, మొగాన్ని ఆ ప్రక్కకు త్రిప్పింది. ఆ ప్రక్క అతనికి తెల్లనిపాల గువ్వల్లాంటి షర్మ ‘ఏరోయ్ బాగున్నావా’ అని పక్కరించాయి.

చాన్నాళ్ళకు పాత స్నేహితుడు కనిపించాడు కదా అని, నారాయణరావు మనసు ఏమాత్రం సంతోషించలేక పోయింది. ఆ మనసు, ఆ దెబ్బ తగిలిన స్థలాన్ని చేతితో నిమరుకోవాలని ఆత్రుత పడింది. కాని ఏకైక ఆపని చేయనివ్వలేదు. ఇంతలో ఆ మిత్రుడు, ‘ఇలామారిపోయావేంటిరా’ అన్నాడు, కంతలో ఎంతో బాధను కలబోసి. ‘వెసుకనుంచి నీ నడకనుబట్టి ఆనవాలు పట్టగలిగాను కాని, నిజంగా నిన్ను ఎదుటినుంచి చూస్తే అసలు అస్సలుపోల్చుకోలేక పోయేవాడినే మో అన్నాడు.

నారాయణరావుకు తన కళ్ళెల్లో నీళ్ళు తిరుగు తాయే మోనని భయం పేసింది. “చాల కష్టంగా ఉందిరా జీవితం” అని చెప్పడానికి అతనికి చాల కష్టమయింది. వెంటనే నవ్వుకాని నవ్వును మొగం మీద ప్రదర్శించి, ‘అయితే నువ్వు ఇక్కడ ఏం చేస్తున్నావ్...మీ నాన్నగారు కులాసా...’ అన్నాడు. ఈ మాటలతో ఆ మిత్రుడు వకవకా నవ్వి, ‘అరే...నా బట్టలు, చూచే నా నువ్వు గ్రహించావ్చే...నేనేం చేస్తున్నదీ’ అన్నాడు.

నారాయణరావు తనకు, కళ్ళముందు కనిపిస్తున్నది కూడ గ్రహించేశక్రి లేకుండా పోతోందే మిటి అని మనసులో దిగులుపడి పోయాడు. పైకి “అయితే నీకు రైల్వేలో ఉద్యోగం ఎప్పుడు దొరికింది? మనిద్దరం రెండున్నర సంవత్సరాలక్రితం కాబోల, ఏలూరులో ఉనప్పుడు అప్లికేషను పెట్టాం.” అన్నాడు.

దానికా మిత్రుడు, ‘ఔనురా మనం అప్పుడు దరఖాస్తు పెట్టామా అనుకోకుండా ఆరుసెలల క్రితం వాళ్ళదగ్గరనుంచి పిలుపు వచ్చింది. నా మట్టుకు నేనే అశ్చర్యపోయాను. మనకిక రైల్వే ఉద్యోగం దొరకడం ఉత్తడే అనుకున్నాను. కాని అదృష్టం అనుకో. లక్ష్మీగా...మనకీ, ఈ ఉద్యోగానికి ముడెట్టేకారు. నీకు చాలసార్లు ఉత్తరం

వ్రాయాలనుకున్నాను. ఏమిటో తీరుబడి చచ్చి ఏడవదు. ఒకసారి మీ ఆన్నయ్య ఏలూరులో కనిపిస్తే మీవాడికేమైనా ఇంటర్వ్యూ వచ్చిందాండి అని అడిగాను. ఆయన ఏమీ రాలేదన్నాడు. సరేకాని, రెండు కూల్ డ్రింకులు త్రాగొద్దారా...ఎండ మహదారుణంగా ఉంది' అన్నాడు.

నారాయణరావుకు బండి అందదేమోనని భయంగా ఉంది. 'కూల్ డ్రింకులు త్రాగుతూ కూర్చుంటే, బండి అందక పోవొచ్చు. ఏలూరు వెళ్ళి ఆన్నయ్యను బ్రతిమాలి, ఓవందైనా వుట్టించుకొని కనీసం రేపు సాయంకాలానికైనా ఇక్కడ ఉండవలసి పనిసీతులు తారుమారై పోతాయి.' ఆనుకున్నాడు. వెంటనే ఆ స్నేహితునితో, 'వస్తారా నేను ఏలూరు వెళ్ళాలి. బండిదాటిపోతుందిమో ఆర్లంటు పనిఉంది అన్నాడు.

వెంటనే ఆ మిత్రుడు, 'ఏలూరికా...అరే... ఇంకేం...మనిద్దఅమ్మా కలసే పోవొచ్చు. బండి దాటిపోతుందని సీకేమీ భయం ఆక్కర్లేదు. రా...' అంటూ అతను నారాయణ రావును కూల్ డ్రింక్ షాపులోకి లాక్కుపోయాడు.

ఆ చల్లని పానీయం కడుపులో పడినమీదట, నారాయణరావు కళ్ళల్లో ప్రాణం కదిలింది. ఆ మిత్రునితోకలసి, స్టేషనుకు గబగబా నడచాడు. నడుస్తూ, నడుస్తూ ఒకసారి అతను తన గొడ్డం తడివి, చూసుకున్నాడు. 'ఏరా శివం...నా ఆకారం ఎలా ఉంది' అనబోయాడు. తన ఆకారం ఎట్లావుందో, అతను ఇందాకనే అన్నముక్క చప్పన స్ఫురించి, ఆ మాటను వెంటనే దిగమింగేశాడు. తనకు శివంకన్న ఎక్కువ మార్పులే వచ్చినా, తనకు ఇంటర్వ్యూ ఎంచేత రాలేదో అని మనసులో విశర్కించుకున్నాడు. శివం ఉపాయంగా సిగరెట్టుమీద సిగరెట్టు తగలేస్తూ చలాకీగా ప్రవేల్తాంటే, కడుపునిండా ఉంటే ఎంత ఆనందంగా ఉండొచ్చు అనుకున్నాడు. కాని వెంటనే నాళ్ళన్నయ్య జ్ఞాపకానికివచ్చి, కడుపు నిండా తింటూఉన్నా ఎక్కడలేని తాపత్రయంతో ఎప్పుడూ 'లేదో' అని గోలవెట్టే అతని మనసుకు, ఇల్లాంటి ఆనందం స్వాధీనం కాదేమో అనుకున్నాడు, ఇంతా ఖర్చుచేసుకొని వెళ్ళినా,

ఆన్నయ్య ఆ మైకం ఇవ్వకపోతే, అప్పుడు తనే గావాలో తోచక తికమక పడ్డాడు. కాళ్ళూ వేళ్ళూ బడైనా, డబ్బు తీసుకు రాకపోతే ఎల్లండి తన సంసారం వీధిలో బడుతుంది. ఆ దృశ్యం తలచుకుంటేనే దుఃఖం వస్తోంది.

శివంతో నడుస్తూంటే, నారాయణరావుకు నడచినట్లే అనిపించలేదు. స్టేషను రాగానే, గబగబా ఏలూరుకు టిక్కెట్టు తీసుకోడానికి బయలుదేరాడు. శివం, వెంటనే 'సీకేమైనా మతిపోయిందా ఏమిట్రా...రారా...బలేవాడివే...' అంటూ అతన్ని లోనికి లాక్కుపోయాడు.

పాపం నారాయణరావు టిక్కెట్టు లేకుండా ఎప్పుడూ ఎప్పుడూ ప్రయాణం చెయ్యలేదు. 'కొంపదీసి ఎవరైనా పట్టుకుంటే' అనుకొని హడలిపోయాడు. తనదగ్గర రానుపోను చాజ్జీలకు సరిపడే డబ్బుకూడలేదు. ఆ మీదట ఇలాశివం ఎక్కడ మన్నాడు. నేను ఎక్కాను అని తను చెప్పలేదు కదా! ఎందుకొచ్చినగొడవ. తను పట్టుబడితే బోలెడన్ని పనులు దండుగ...ఆల్సే...టిక్కెట్టు కొనుక్కోకుండా రైలెక్కగూడదు అనుకున్నాడు. ఇలా అనుకొని శివంతో 'కాదురా నీకు తెలియదు. ఎందుకేనా మంచిది నన్ను టిక్కెట్టు కొనుక్కొనిద్దా...' అన్నాడు. శివం స్నేహితుని అమాయకత్వానికి పకపకా నవ్వాడు. 'చాల్లే...ఇకరా...' అంటూ ముందుకు సాగిపోయాడు. నారాయణ రావుకు ఏమిచెప్పడానికి తోచలేదు. సరే... ఏంబరిగిలే అదే జరుగుతుంది, అనుకొని రైలెక్కాడు.

నారాయణరావు బండిలోకూర్చున్న మీదట శివం, 'ఎందుకురా ఆలా భయపడి పోతావ్...' అంటూంటే పాపం అతను దానికి జవాబుగా ఏమీ చెప్పలేకపోయాడు. శివంవైపు వైరిగా చూశాడు అంతే...

ఇంకో స్టేషను రాగానే శివం, నారాయణ రావును తీసుకపోయి, సెకండుక్లాసులో కూర్చుండబెట్టాడు. నారాయణరావుగండె లొక్కసారిగా దడదడలాడాయి. అతనికి ఏమనడానికి నోరు రాలేదు. శివం ఏదైనా స్టేషనులోదిగి తిరిగి తన దగ్గరకు వచ్చేవరకు అతను తనప్రాణం ఆరచేతిలో పెట్టుకొని కూర్చునేవాడు. మెత్తని కువ్వనమీద కూర్చున్నా, అతని మనసు మనసులో ఉండటం

లేదు. జీవితంలోని ఒడుదొడుకులను గుఱించి అది ఏమిటో పిచ్చిపిచ్చిగా ఊహిస్తుంది.

తనకే ఈ ఉద్యోగం వచ్చిఉంటే తన జీవితం ఎట్లా ఉండి ఉండేదో అనుకున్నాడు. తను ఇట్లా శివంలా ఒకనాటికీ ధైర్యం చేయలేననుకున్నాడు. ఔను...తను ఈ విషయంలో ఎందుకూ పనికి రాలివాడు. అందుకనే తనకీ ఉద్యోగం రాలేదు. ఏమిటో మార్కులు, మార్కులు అనుకుంటాం గాని అవి నిత్యజీవితంలో ఎందుకు పనికివచ్చినట్లు? అన్నయ్య ఎంతో దండయాత్రలు చేసి గాని గట్టెక్కేవాడు కాదట! నాన్న ఇదే విషయం ఎప్పుడూ ఎత్తిపొడిచేవాడు. అయినా అన్నయ్య ఇప్పుడు ఎంతో తెలివైన మాష్టరుగా చలామణి అయిపోతున్నాడు. పిల్లలకు చదువు చెప్పినా చెప్పకపోయినా మరి ఏం విశేషముందో గాని, అంతా అక్కడికే ప్రైవేటు చెప్పించుకోడానికి వస్తారు. పరీక్షలలో, ఇదిగో ఈ ప్రశ్నలు వస్తాయి, ఆ ప్రశ్నలు వస్తాయి అని, ఆ మాష్టర్ల దగ్గర, ఈ మాష్టర్ల దగ్గర సంపాదించిన ప్రశ్నలు ఆ పిల్లలకు చెప్పి వాటికి సరైన జవాబులు ఆ రాత్రికి రాత్రి వాళ్ళ చేత పారాయణం చేయించడంతో డబ్బు కొల్లలుగా వచ్చి పడుతుంది. ప్రతిఒక్కరూండ్రీ పిల్లవాడు పరీక్షలో కృతార్థుడు కావాలనే కోరు కుంటున్నాడుగాని, మర్రడి నెత్తికేమైనా ఎక్కు తుండా, లేదా అని ఆలోచించే పాటి శ్రమకూడ తీసుకోవడం లేదు. ఇటువంటి మనస్తత్వంగల తండ్రులు ఉన్నారు కాబట్టే, అన్నయ్య వాళ్ళ దగ్గర సునాయాసంగా డబ్బు గుంజుకుంటున్నాడు. ఇప్పటికి పదివేలు పైనే ఆస్తి సంపాదించి ఉంటాడు. అయినా ఒక్క కానీ లేనట్లు మాట్లాడుతాడు ఇంతకీ డబ్బుడగ్గానే ఏమంటాడో. ఇప్పుడు లేదంటే ఏం చెయ్యాలి? ఎలా.

నారాయణరావు ఒకసారి చుట్టూకలయ జూశాడు. 'శివం తన దగ్గరలేడు, మళ్ళీ ఇంకో స్టేషను రాగానే తన దగ్గరకొచ్చి చూస్తాడు. అబ్బ! శివం ఎంత మంచివాడు! తనంటే వాడి కెంత ప్రేమ! పోనీ శివాన్ని ఏమైన సర్దుబాటు చేయమని అడిగి లేనో'. కనిపించాను కాబట్టి అడి గాడు అనుకుంటాడేమో మరి అదీ నిజమే! అబ్బే ఇలా అడగటం బాగుండదు. వాడికి మాత్రం

డబ్బెక్కడనుంచి వస్తుంది. జీతం అంతా తీసుకెళ్ళి వాళ్ళనాన్న చేతిలోపోసి ఉంటాడు. అంతే వాడిని అడగటం మంచిదికాదు. అడిగినా దొర కదు కూడాను. అనవసరంగా వాణ్ణి బాధపెట్టిన వాణ్ణి కావడం తప్పించి, అంతకుమించి ఏమీ జరుగదు, పాపం ఇవ్వలేక పోయాను కదా అని వాడెంత బాధపడతాడో కూడాను అంతే ఇంక ఎంత వడ్డీకైనా అన్నయ్య దగ్గరే ఎలాగో ఓలాగ ఆ డబ్బు పుచ్చుకోవాలి' అనుకున్నాడు.

నారాయణరావు మనసంతా ఆ వంద రూపాయలు ఎట్లా సంపాదించాలి అన్న విషయం మీదే లగ్నమైపోయింది. శివం పాపం ఎంత ఉహారుగా ఉల్లాసంగా మాట్లాడినా, అతనితో ఒక్క సారికూడ కలివిడిగా మాట్లాడలేక పోయాడు. ఏలూరు రాగానే, 'పస్తారా శివం...' అంటూ బాడి దిగిపోయాడు. 'ఈసారి బెజవాడ వచ్చి నప్పుడు మా ఇంటికి రారా' అంటూ అతనికి తన ఇంటి అడ్రసు ఇచ్చాడు. ఆ మిత్రుడు, 'తప్పకుండా వస్తారా' అంటూ బాడితో ముందుకు సాగిపోయాడు.

నారాయణరావు బాడి దిగాడన్న మాటేగాని, అతని మనసు మనసులోలేదు. అతనికి వాళ్ళ న్నయ్య డబ్బు ఇస్తాడన్న నమ్మకం ఏమీలేదు. అయినా అతన్ని తప్పించి మరొకరి దగ్గరకు పోయి, అడిగినా ఏమీ లాభంలేదు. పాపం అలా అతనికిచ్చే వాళ్ళెవరూ లేరు.

నారాయణరావు అన్నగారిపేరు మధుసూదన రావు అతనికి నారాయణరావుకూ పయసులో చాల వ్యత్యాసముంది. మధుసూదనరావు మొట్ట మొదటి కొడుకైతే నారాయణరావు చివరివాడు. వాళ్ళిద్దరిమధ్య సుమారు పది సంవత్సరాలుపైనే, పయసులలో తేడా ఉంది. ఆ పుష్కలంలో పుట్టిన పిల్లలు, నలుగురు కొంత పయసు వచ్చిన తరువాత, ఏవేవో జబ్బులతో తలిదండ్రులకు పుట్టేడు దుఃఖాన్ని మిగిల్చి, ఈ లోకాన్ని విడిచి పోయారు. ఈ దుఃఖభారంతో నారాయణరావు తల్లి అతను ఎనిమిదేళ్ళ వాడప్పుడు కాలంచేసింది. ఆ తరువాత తండ్రి, వీళ్ళకు తల్లి, తండ్రి అన్ని అయి వెంచుకొచ్చాడు.

మధుసూదనరావుకు అదేమిటో గాని, నారాయణరావంటే మొదటినుంచీ క్లిష్టేదిగాదు. నారాయణరావును అతనెప్పడూ ఆ ఇంట్లో పనిచేసే కుర్రాడిలా చూశేవాడు. ఏపని లేకపోయినా వాడికి, అతను ఏదో ఒక పని అప్పజెప్పేవాడు. ఆ పనిలో ఏమాత్రం లేదా పాదాలు వచ్చినా వాడి చెప్తూ లెక్కదీసేవాడు. ఉంగరాల వేతంతో మొట్టికాయలు మొట్టేవాడు. వాడు ఆ బాధతో, వాళ్ళ నాన్నగారి దగ్గరకుపోయి, 'చూడునాన్నా అన్నయ్య ఉత్తిపుణ్యానికి ఎలా మొట్టుతున్నాడో అని చెప్పేవాడు. ఆయనకు మధుసూదనరావంటే ఎక్కడలేని మంట వాడంటే వర్తి మొద్దుబాటునని ఆయన భావన. అందుకు తగ్గట్టుగానే అతను, ప్రతిష్టాను తప్పకుండా ఉండేవాడు. స్కూలు ఫైనలు గట్టేశేప్పటికీ, బ్రహ్మాండం బ్రద్దలయింది. సెకండ్ గ్రేడు ట్రైనింగు ప్యాసవడానికి తాతలు దిగొచ్చారు. అంచాత ఆయన, 'ఈ చవటకు వాణ్ణి కొట్టడం తప్పిస్తే ఇంకేమీ చేతగాదు' అనేవాడు. మధుసూదనరావు కా సమయంలో తండ్రిమీద ఎక్కడలేని కోపంవచ్చేది. "ఇంత పెద్దవాణ్ణి నన్ను వట్టుకొని ఆ కుర్రకుంకముందు మందలిస్తాడా." అని విషసర్పిలా తన గదిలో బుసలు కొట్టేవాడు. తండ్రి ముందు మాత్రం మాట్లాడలేకపోయేవాడు.

నారాయణరావు క్లాసులో ఎప్పుడూ మొదటి వాడు గానే ఉండేవాడు. వాడు ధర్మఫారము లోకి తన వండ్రెండవ ఏట "రూ" మని వచ్చే పుటికి, మధుసూదనరావు అప్పటికీ ట్రైనింగు ప్యాసయ్యాననిపించుకున్నాడు. ఇందువల్ల నేనేమో అతనికి నారాయణరావంటే కన్నెర్రగా ఉండేది. వాడు సాయంకాలం ఆడుకుంటూ ఉంటే, 'ఎందుకురా ఆడుతున్నావ్. వెధవా దెబ్బలు తగిలితే మమ్మల్ని చంపడానికా కూర్చోని చదవక అని, తరిమి తరిమి నాలుగు తగలనిచ్చేవాడు. వాడు ఏడుస్తూ, 'నేను చదవక పోయినా నీకన్నా నయమేలే.' అనేవాడు. దానితో అతనికి చిర్రైతేది.

ఇలా వుండగా ఆ సంవత్సరంలోనే మధుసూదనరావుకు వివాహమయింది. ఆ సంవత్సరంలోనే అతనికి ఉద్యోగం దొరికింది. అంతే అతను ఒక రోజున ఉన్నటుండి తండ్రితో, 'ఈ ఇంట్లో ఖర్చులు రోజురోజుకీ, ఓ తాడూ బొంగరం

లేకుండా వెరిగిపోతున్నాయి. లేలేక చస్తూఉంటే మైగా నీడొకడు. చదువు మానిపించి ఏ కొట్టులోనో గుమాస్తాగా పారెయ్యక వాణ్ణి నెత్తికెక్కించుకుంటున్నావు. వేణ్ణిళ్ళకు చన్నీళ్ళగా వాడేమైనా తెస్తే, సంసారం గుట్టుగా పోడానికేమైనా వీలుంటుందేమోగాని, ఈ అడ్డగాడిదను ఇలా పేపుతూ కూర్చుంటే, సంసారం తెల్లారిస్తే అన్నాడు.

దీనితో, ఆ ముసలాయన గుండెలు భగ్గుమని పోయాయి. 'ఏంటిరా వెధవా ప్రేల్తున్నావ్... మళ్ళీ ప్రేలు ఇవ్వాళ్ళ ఉద్యోగం వచ్చిందని, కళ్ళు నెత్తికెక్కి ఏడుస్తున్నావటరా... ఛీ... ఎందుకురా వెధవబ్రతుకు వీడే నవ్వయితే, నీకు తగలేనిన దబ్బుతో ఈపాటికి ఎవ్. ఏ. ఫస్టు క్లాసులో వచ్చేవాడు కాదటరా. వాణ్ణి గుమాస్తాగా చెయ్యమనడానికి నీకు నోరెట్టావచ్చిందిరా' అన్నాడు.

అంతటితో మధుసూదనరావు అగిపోలే ఆలా ఆలా ఎందుకాగుతాడు. వెంటనే, 'చదివిస్తే చదివించూ. ఎవ్వడొద్దన్నాడు. ఉట్టి కెక్కలేనమ్మ, స్వర్ణానికేడ్పిందని; మింగమెతుకు లేదుగాని మీసాలకు సంపెంగ నూనె.' అన్నాడు.

దానితో ముసలాయన చర్రున లేచాడు. 'ఏంటిరా వెధవా గుడ్డొచ్చి పిల్లనెక్కిరించినట్లు, నువ్వలా నాకీనాటికి చెప్పేది కుళ్ళుబోతు వెధవా నీ సాయం లేనిదే వాణ్ణి చదివించ లేననుకుంటున్నావేమో ఇవ్వాళ్ళ వ్యాపారం చిదిగిపోయిందని, పెళ్ళాం ఉప్పుకలసి ఇంక ఇక్కడ ఉంటే లాభంలేదని, వాడిచదువుమీదికి దుండెత్తుతున్నారా నా కంఠంలో ప్రాణం ఉన్నంతకాలం వాడి చదువుకే ఆటంకంరాదు. నీ కంతగా కష్టంగావుంటే పోలే ఫో... నువ్వు పుట్టలేదే అనుకుంటాను. కృతఘ్నువు వెధవా' అన్నాడు.

అంతే. ఆ మరునాడే మధుసూదనరావు, తండ్రితో ఇంజాన్నాళ్లు కలిసివుంటే అప్పలు పంచుకోవలసి వస్తుందని చల్లగా వేరువడిపోయాడు.

ఆ ముసలాయన, ఈ బాధలకు గుండెలో కుమిలిపోతూ, అతి కష్టంమీద నారాయణరావును, స్కూలుఫైనలుదాకా ఈడ్చుకొచ్చి, ఒకరోజున అకస్మాత్తుగా నారాయణరావును దారి తెన్ను

లేని ప్రపంచంలో విడచి శాశ్వతంగా కన్ను మూశాడు.

నారాయణరావు ఒక్కసారి గుండెలు బాదు కొని కెవ్వమన్నాడు. నాలుగు ప్రక్కలనుంచీ అతన్ని చీకటులు ఈ విధంగా ముట్టడించటంతో అతని కంఠా ఆయోమయమైపోయింది. ఇంక నాకు దిక్కెవ్వరు నాన్నా” అంటూ అతను బావ్రురుమన్నాడు. శవంచుట్టూ మూగిన యిరుగు పొరుగు వారంతా ఆ దృశ్యం చూసి కళ్ళ నీళ్లు పెట్టుకున్నారు. ఆ మాట విన్న మధుసూదనరావు అంతమందిలోనూ తమ్ముడు తనను అవమానపరుస్తున్నాడని, మనసులో అన్నిని రాజేసుకున్నాడు.

“షెధవా! ఏమిటిరా ఆ ప్రేలాపన. నేను చచ్చా ననుకున్నావా ఏం? దిక్కెవ్వరూ లేరని అఫూో రిస్తున్నావ్. ఆలా ఏడిస్తే పదిమందీ నీకేమైనా ఒకరబెడతారని అనుకుంటున్నావేమో బాగుపడే లక్షణం నేర్చుకో. నేను చెప్పినట్లు అప్పుడే సువ్వు గుమాస్తాగా తగలబడి ఉంటే ఇప్పు డిలా యెడ్య పలసిన అవసరం ఏంవచ్చేది” అన్నాడు.

నారాయణరావు పాపం ఆ మాటలకు ఖిన్నుడై పోయాడు. బిక్క చచ్చిపోయాడు.

అప్పుడే ఓ పెద్దచునిషి, మధుసూదనరావును బాగా మందలించి విడిచి పెట్టాడు. “చాల్ చాల్లే వయ్యో ఆ మాటలు. తండ్రితో ఉంటే కష్టాలు పంచుకోవలసి వస్తుందని, వేరింటి కాపురం పెట్టిన సువ్వే చెప్పావి లేవయ్యో మాలావు... చాల్ చాల్లే ... పెంచకేం జేస్తావ్? నీ తోడబుట్టిన వాడితో ఆనవలసిన మాటలవటయ్యో? నీ తండ్రి శవం అలా పెట్టుకొని — నీకేమేనా జ్ఞానం ఉండేనా అలాంటి మాటలంటున్నావ్. అభం శుభం ఎరుగని అమాయకుని మాటలకు, పెడర్థాలు తీస్తూ, నాలుగు రాళ్లు వాడినెత్తిన పేసిపోదాం అనుకుంటున్నావేమో, మీ నాన్న నిన్ను చది వించినట్టే, నువ్వు అతన్ని చదివించక తప్పదు తెలుసా” అన్నాడు.

ఆ మాటలతో మధుసూదనరావు చల్లగా ఇంట్లోకి జారిపోయాడు. తమ్ముణ్ణి లోపలికి పిలిచి “నీదగ్గర ఇప్పుడు ఏమాత్రం ఉంది” అన్నాడు. నారాయణరావు గుండెలుబ్రద్దలయ్యేట్లు వీడ్చేడు. “డబ్బేమీ లేదన్నయ్యో” అంటూ. మధుసూదన

రావు ఒక్కసారి చిరాకును పెంచేసుకొని “నా కొంపలో నిప్పెట్టడానికి మిగిలారు మీరంతాను. నన్ను సుఖంగా బ్రతకనియ్యరు” అంటూ, తండ్రికి ఆంశ్యక్రియలు జరపడానికి, అతి కష్టంమీద, కళ్ళ నీళ్ళు పెట్టుకుంటూ “మనీపర్స” విప్పాడు.

ఆనాటినుంచీ నారాయణరావు అన్నగారిదగ్గరే పెరిగాడు. రెండు సంవత్సరాలు ఆ యింట్లో యమ యాతన పడ్డాడు.

భోజనానికి కొంచెం త్వరగావస్తే, “అబ్బబ్బ... వండలేక ఛస్తున్నానమ్మా. మాయదారి సంతంతా మా ఇంటిమీదేవడి మేస్తూంది” అని లోపలినుంచి వినిపించి వినిపించని పలుకులు వినిపించేవి. కొంచెం ఆలస్యంగా వస్తే, “ఏం... దొరగారికి వేళకావడం లేదు కాబోలు. ఎక్కడెక్కడ తందానా లాడు తున్నావురా ఇంత రాత్రివరకూ” అంటూ మధు సూదనరావు కొట్టే దూకుడు చూపించేవాడు.

ఇక నారాయణరావు పనిట్లలో తెచ్చుకున్న మార్కుల్ని, మధుసూదనరావు జాగ్రత్తగా పరిశీ లించేవాడు. ఏలోకమూ లేకపోయినా, “నైస్సులో యాభై మార్కులై వచ్చేయేం” అని అరచేవాడు. “పేపరు చాలా కష్టంగా ఉందన్నయ్యో” అంటే, “ఇప్పుడే ఇలా వస్తూంటే కబ్లికెస్టామి నేషన్ లో బండిసున్నాలే వస్తాయ్. ఏమో నాకు నమ్మకం లేదు సువ్వు ప్యాసవుతావని నువ్వు ఫేలయితే, నిన్ను తిరిగి ఇక్కడ చదివించేవాడు ఎవ్వడూ లేడు తెలుసా...” అని హడలెత్తిచేవాడు.

ఇక పాపం, నారాయణరావు బట్టలు చాకిలేవు మొగం చూడట మన్నది ఎక్కడూ ఒరగనేలేదు. అతని బట్టలు అతనే ఉతుకుకొనేవాడు. ఇంట్లోకి కావలసిన నీళ్ళు అతనే తెచ్చేవాడు. అన్నగారు అప్పు జెప్పిన కుర్రవాళ్ళకు పాఠాలిచ్చేప్పేవాడు. ఇన్ని పనులూ చేస్తూ ఉన్నా అతను రాత్రివేళల కొంచెం ఎక్కువసేపు చదువుకుండామని కూర్చుంటే కరంటు కాలిపోతోందని ఆ అన్నయ్య గోలెత్తి పోయేవాడు. “పగలు పదిగంటలవరకూ గుడ్డి గుర్రా లకు కళ్ళుతోముతావాఏం?” అనేవాడు. కాని పగలు, చ్రైవేటు చెప్పించుకోడానికి వచ్చిన పిల్లల్ని అప్పు జెప్పేవాడు. లేకపోతే బజారులోంచి గూర గాయలు లేదానికి పంపించేవాడు. సాయంకాలం నాలుగున్నర అయ్యేటప్పటికి, ఇంటిదగ్గర ఉండక

పోతే, నోటికొచ్చినట్టు తిట్టేవాడు. రాత్రివేళల కూడా అప్పుడప్పుడు ట్యూషనుచెప్పించుకోవడానికి వచ్చినవాళ్ళకు పారాలుచెప్పమని శాసించేవాడు.

ఇన్నింటినీ సహించి, విచ్చినారాయణ, అలాగే తలవంచుకొని, కళ్ళనీళ్లు బెట్టుకొనేవాడుకాని, ఒక రిటో ఎప్పుడూ తన కష్టాలను, చెప్పుకున్న పాపాన పోలేడు. ఇరుగుపొరుగువాళ్ళతో మాట్లాడితే అన్నయ్య ఏమంటాడో అని భయపడిపోయేవాడు. "అయ్యో తలిదండ్రులు లేని కుర్రా"డని ఎవరైనా ఏ పండ్లో కాయో చేతిలోపెడితే అవి పుచ్చుకోవడానికే భయపడిపోయాడు. అందుకు తగ్గట్టుగా ఆ అన్నయ్య, "ఏరా... తిన్నంటి వాసాలుకూడా లెక్కపెట్టడం నేర్చుకున్నావ్... మేం సరిగా చూడడంలేదని ఆ భూషయ్యతో ఏమిటో చెప్పావేమిటి?" అనేవాడు పాపం, నారాయణరావీ ఆభూతకల్పనకి ఏజవాబీయగలడు "లేదన్నయ్యా నేనలా ఏమీచెప్పలేదు" అనేవాడు. "ఊఁ, సరేలే. ఇంకెప్పుడైనా ఇంకెవరిటిదగ్గరైనా కనబడు చెప్తావు" అనేవాడు.

ఈవిధంగా ఎన్ని అడ్డంకులున్నా, ఎన్ని కష్టాలొచ్చినా నారాయణరావు స్కూలుపైనలు పరిశ్ర, మంచిమార్పుతోనే ప్యాసయ్యాడు. అంత టిఫో తన కష్టాలు తోలనిపోతాయని నారాయణ రావు భావించాడు. కాని అలా జరగలేదు.

అతను పదిహేనేళ్ళ కుర్రవాడై నా తిండి సదుపాయంలేక పండ్రెండేళ్ళ కుర్రవాడిలాగే ఉండేవాడు. అదేవిధంగా ఆ అన్నగారివద్ద అతని మనస్సు కూడా వికసించలేదు. అతనిలో పూర్తిగా కుర్రతనమూ, ప్రపంచమంటే ఎక్కడలేని భయమూ మాత్రం గూడుకట్టుకొని కూర్చున్నాయి.

తమ్ముడు స్కూలునైనలు ప్యాసయిన తరువాత మధుసూదనరావు ఎక్కువగా విసుగుపోవడమూ, అతనికి పనులెక్కువగా చెప్పడమూ తగ్గించేశాడు. నారాయణరావు అప్పటివరకూ పడిన బాధలన్నీ మరచిపోయి, అన్నయ్య ఏమిచేసినా తన బాగుకోసమే అనుకోవడం మొదలుపెట్టాడు. అయినా అప్పటికే అన్నయ్యదగ్గర పూర్తి చనువుతీసుకొని మాట్లాడటానికి, అతని గుండెల్లో బలం సరిపోయేది కాదు. అతనిముందుపడి సీరిగా మాట్లాడటానికి

అతనికిప్పటికీ భయంగానే ఉంటోంది. నాలుక తొట్టుపడుతూనే ఉంది.

ఒకరోజున ఏలాగోఒలాగ చొరవచేసుకొని, నారాయణరావు వాళ్ళన్నయ్యతో "నేనూ ట్రైనింగు చదువుతా నన్నయ్యా... వాళ్ళిచ్చే డబ్బుకాక, ప్రైవేట్లు చెప్పి కొంత సంపాదిస్తాను. దానితో నా భారం నీకు కొంచెం తగ్గుతుంది" అన్నాడు.

ఈ మాటవిన్నగానే మధుసూదనరావు దిగ్రాబంతుడైపోయాడు. కాని వెంటనే తమాయించుకొని "ఏమిటి... సువ్రూ మాష్టారు గిరీ వెలిగిద్దాం అనుకుంటున్నావ్? ... సరిసరి... ఎంతరచి చచ్చినా ఇందులో మిగిలేదేముందిరా... ఈ ప్రైవేటుకొచ్చే కుర్రాళ్ళను చూసి, సువ్వేదో నేను బాముకుంటున్నాననుకుంటున్నావు కాబోలు ఇందులో సరిగా జీతమిచ్చి చచ్చేదెవడు? మాస్తున్నావుగా జీతాలేగిసీమానేసీ వాళ్ళంతమంది. సువ్వేదో ఏ రైల్వే ఉద్యోగమో సంపాదిస్తావు... ఆభివృద్ధిలోకి వస్తావని నేననుకుంటావుంటే—నీకూ ఈ పంతుళ్ళ పనిమీనే మోజుకుదిరింది హాయిగా రైల్వే ఉద్యోగం అయితే రెండు చేతులతోనూ సంపాదించొచ్చు. పోనీ... సువ్వని నిజాయితీగా బ్రతకాలనుకున్నా... హాయిగా కాలుమీద, కాలేసుకొని, వాళ్ళిచ్చే జీతంతో బ్రతకొచ్చు" అన్నాడు.

ఈ మాటలతో కుర్రవాడైన నారాయణ రావుకు, ఒక్కసారి రైల్వే ఉద్యోగం మీదికి మనసు పోయింది. ఆ ఆశతోనే తను ఇక బ్రతకాలనుకున్నాడు. తనకు మంచి భవిష్యత్తు ఉందని ఏవేవో కలలుగన్నాడు.

మధుసూదన రావు ఆ మరునాడే తమ్ముడి దగ్గరొచ్చి, 'నీ అదృష్టం బాగుందిరా... మన శ్రీహరి కొట్లో నీకు పాఠిక రూపాయిల ఉద్యోగం చూశాను. రేపే వెళ్ళి చేరు' అన్నాడు. నారాయణరావు అన్నగారి మాట జవదాటలేదు. వెళ్ళి మరునాడే పనిలో చేరాడు.

ఇక ఆ పనికి అంతూ పంతూ ఎక్కడా ఉండేదికాదు. ప్రొద్దుట పడు గంటలకు అక్కడకు వెళ్ళేవాడు: మధ్యాహ్నం ఓగంట మినహాయిస్తే తిరిగి రాత్రి ఇంటికి చేరేటప్పటికి ఎనిమిది దాటిపోయేది. అయినా నారాయణరావు అలాగే

పనిచేస్తూ పనిలో మంచివాడుగా పేరు సంపాదించటానికి, ఎప్పుడూ ప్రయత్నించేవాడు. కాని ఆలా రాత్రి ఎనిమిది దాటేవరకూ పనిచేస్తూ ఉండటంవల్ల, ఇంటికి వచ్చేప్పటికి ఆతనికి వాళ్లంతా హూసమై పోయినట్టుగా ఉండేది. పోనీ అంత కష్టపడి వచ్చినవానికి, ఇంటిదగ్గట సరైన తిండినా ఉండేదా అంటే అదీలేదు. వైపెచ్చు వాళ్ళ న్నయ్యగారి విద్యార్థులకు పాఠాలు చెప్పే బాధ్యత మీదపడేది. ఆ స్థితిలో ఆలా పాఠాలు చెప్పడానికి ఆతని మనస్సు ఉసూరు మనేది. కాని అన్నగారితో ఈ బాధను గుఱించి చెప్పకోడానికి ఆతనికి మనస్సు రించేది కాదు. ఎవ్వరూ తనకు లేని పనిస్థితిలో, తనను చేరదీసి, చదువు చెప్పించి, అన్నం బట్టాఇచ్చి, ఇంత ఉద్యోగంకూడ చూపించిన, ఆ అన్నగారి ఋణం తన ఎప్పటికీ తీర్చలేననుకునేవాడు.

ఈవిధంగా రెండున్నరసంవత్సరాలు గడచిపోయాయి. నారాయణరావుకి లై ల్యే లో ఉద్యోగం చేయడానికి వీలైన వయస్సువచ్చింది. కాని ఆతనికా విషయమే ఇప్పుడంతగా గుర్తలేదు. ఇప్పుడతని బీతం నల్లభై అయింది. ఈ రెండున్నర సంవత్సరాల ఊపిరి సలపని పనితో, సరియైన పోషణ లేకపోవడంతో నారాయణరావు పూర్తిగా చిక్కిపోయాడు. ఒకరోజున ఆతను ఆకస్మాత్తుగా మంచాన పడ్డాడు, ఆ సమయంలో, ఆ అన్నగారు మందు తెచ్చి బాధ్యతవహూడ సెటిల వేసుకో లేకపోయాడు. నారాయణరావు ఆజ్వరంతోనే గవర్న మెంటు హాస్పిటలకు పోయి మందు కోసం గంటల తరబడి నిలబడ్డాడు. ఇంటికి నడచి వస్తూ రోడ్డుమీద కాళ్ల తేలిపోకుండా బలాన్ని చిక్కబట్టుకుంటూ నీళ్ళు కమ్మిన మబ్బుకళ్ళతో ఆ యమలోకానికి ఎలాగో ప్రాణాల్ని ఈడ్చుకొచ్చాడు. ఇంటిగుమ్మంముందు కొచ్చేసరికి ఆతని కాళ్ళు తేలిపోయాయి. దబ్బన ముందుకు తూలి

పోయాడు. తలమీద బలమైన గాయం తగిలింది. ఇవన్నీ చూసి కూడ మధుసూదనరావు జాలిపడ 'జాగ్రత్తగా నడిస్తే ఏం కొంపమునిగింది. ఏదో ముంచుకపోతూన్నట్టు అంత కంగారుగా నడవక పోలే మీ?' అన్నాడు. నారాయణరావు మామూలుగా ఉంటే ఈ మాటలకంత పట్టించుకొనేవాడు కాదు. కాని ఆ జ్వరతీవ్రతలో ఆమాటల కాతనిలో జ్వాలాలు రేగాయి. ఇంక ఈ ఇంట్లో ఒక్క ఊణం ఉండకూడదనుకున్నాడు. కాని అంతజ్వరంతో ఎక్కడికి పోగలడు? ఆయినా రోడ్డుమీద పోతూన్న ఒక రిక్షాను గబగబా పిలచి, అందులో ఎక్కి ఊవుకారుగారి దగ్గరకు పోయి, అయిదు రూపాయలు ఆప్పటినుకొని, వెంటనే గవర్న మెంటు హాస్పిటల్ లో చేరిపోయాడు.

దీంతో మధుసూదనరావు ఇంటిలో ఆకాశమెత్తున లేచాడు. ఇరుగపారుగు వాళ్ళందరితోనూ, చూడండి వాడిచెంత పొగరో లోకం ముందు మమ్మల్ని ఆపమానం పాలుచేయడానికి వాడెలాంటి సమయం చూసుకొని వెళ్ళిపోయాడో ఇంత నీచుణ్ణి చేరదియ్యడం నాదే తప్పయింది. ఇలాంటి వెధవకు చేసేకన్నా. వీధిని పోయే ఏ బిచ్చగాడికేనా చేస్తే ఇంతపుణ్యమేనా వచ్చేది. దుర్మార్గువు వెధవ. ఆ నాటికానాడూ అంతమంది లోనూ ఆలా అన్నాడు. ఈ రోజు కీరోజు ఇలా చెకాడు. ఇంకా నయం ఈ సంవత్సరం వీడికి వెళ్ళినాడా చెయ్యాలనుకున్నాను.' అని ఆయాస పడ్డాడు.

జ్వరం తగ్గిన తరువాత నారాయణరావు అన్నగారింటికి వెళ్ళలేదు. మూడు రూపాయలకు గదొకటి ఆడైకు తీసుకొని, హోటల్లో భోజనం చెయ్యడం మొదలు పెట్టాడు.

(ముగింపు వచ్చేసంచికలో.)

హామ్ వర్కు చేయలేదని దండించిన లెక్కల మేస్తరువై కోపంకొద్దీ ఓ కుర్రాడు స్కూలు గోడమీద "రావు మేస్తరు పిచ్చి మేస్తరు" అని రాశాడు. అది చూసిన యిద్దరు అమ్మాయిలు, "ఎంత దారుణం చూడు, 'మిస్టర్' అనకుండా ఉత్తి 'రావు మేస్తరు' అన్నాడు." అని విస్తుపోయారు.